

ஒரு குவளைக் குளித்த நீர்

A CUP OF COLD WATER

அறுவடை வயலில் ஓர் நாளில்
 ஆண்டவர் இயேசு வந்தாரே,
 கோதுமை வயலில்கதிர்முற்றி
 காற்றினில் வெண்மையாய் அசைவுற்றதே
 காலையில் அனுப்பிய வேலையாட்கள்
 அவரவர் இடம்தனில் அறுத்தனரே,
 நடுப்பகல் வெயிலின் தாக்கத்திலே
 களைப்புடன் அறுவடை செய்தனரே,
 ஒவ்வொரு அறுவடையாளருக்கும்
 ஒவ்வொரு இடம்தனை ஒதுக்கினாரே,
 நாளின் முடிவு வரையினிலே,
 வேலைக்காகக் கூலி பொருத்தினாரே,
 பொற்கோதுமை மணிஒன்றும் சேகரிக்காமலே
 ஒருவர் மட்டும் கவலையுடன் அழுதபடியே நின்றாரே,
 எஜமான் எனக்கு வேலை எதுவும்
 இதுவரை ஒதுக்கித் தரவில்லையே,
 என்னை இங்கே அனுப்பியதே
 மிகவும் ஏமாற்றம் அளிக்கின்றதே,
 முற்றிய கதிர்கள் உள்ள இந்நிலத்திலே
 ஒருகதிர்கூட நான் கொய்யவில்லை,
 அவளின் இந்தக்கூக்குரலோ
 எஜமான் காதினில் விழுந்ததுவே,
 அவரோ அவளின் பெயர்சொல்லி,
 அழைத்தார் தமது அருகினிலே,
 அன்புக்குழந்தாய் நீ ஏன் தனியானாய்,
 சோம்பி இங்கே நிற்கின்றாய்?
 ஆண்டவரே எனக்கிதுவரையில்
 வேலை எதுவும் தரவில்லை,
 முற்றிய கதிர்கள் ஏதொன்றும் இதுவரை
 நானும் கொய்யவில்லைஇ
 எனக்கொரு வேலை ஒதுக்கித்தாரும்,
 நானும் வேலை செய்திடவே.
 அங்கே உள்ள மண்கலயம்தனை
 மலையடிவாரம் எடுத்துச்சென்று,
 குளிர்ந்த சுனைநீர் நிரப்பிவந்தே,
 வேலைசெய்தே களைத்திட்ட,
 சோதர்க்குக் கொடுத்தே உதவிடுவாய்,
 சிறுசெயல் என்றெண்ணி சோர்ந்திடாதே,
 நீ செய்யும் இந்த சிறுசெயலும்
 என் ஞாபகப் புத்தகம்தனில் இடம் காணும்,
 எனக்கே செய்ததாய் எண்ணப்படும்

சின்னச்செயலாய் இருந்தாலும்,
 உயர்ந்த உள்ளத்தால் செய்துள்ளாய்
 தாகத்தால்இ வெயிலால் களைப்படைந்தே,
 சோர்வுடன் வேலையைச் செய்திட்ட
 சோதர்க்குத் தெளிந்த குளிர்நீர்தனையே
 பருகிடக் கொடுத்தாய் அதனாலே,
 சோர்வு நீங்கிப் புதுத்தெம்புடனே
 உத்வேகம்பெற்றே திரும்பினார்வேலைக்கே
 களைப்படைந்த பல ஆத்துமாக்கள்
 தலை உயர்த்திப் பார்த்தனரே
 சிறுகலயம்தன்னில் நீர் குடித்தே,
 உற்சாகம் மீண்டும் பெற்றனரே.

